

19 ta' Mejju, 1947.

Imhallfin :

Is-S.T.O. Sir George Borg, Kt., M.B.E., LL.D., Pres.

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

Kan. Dekan Francesco Camilleri et. versus Salvina Camilleri

**Testment — Indenjtà — Vjolenza — Dolo — Ingann —
Komplicità — Art. 642, inc. 4, tal-Kodiċi Civili
(għa 303 ta' l-Ord. VII ta' l-1868).**

Mi jimpedizzu lil-testatur li jagħmel testament jew li jkassar testament li għa għamel, isir indenn u inkapaci li jirċieci b'testament minn għand dak il-testatur.

Għall-applikazzjoni ta' din id-dispożizzjoni tal-liġi hemm bżonn jiġi ppruvat li kien hemm vjolenza jew dolo minn għand dak li l-liġi trid tippenalizzar per mezz ta' din id-dispożizzjoni, jew almena li huwa kien komplici ma' hadd ieħor li uża dik il-vjolenza jew dak l-ingann.

Il-materja hija odjuża, u għalhekk il-provi għadhom ikunu ċari u konkludenti, u f'każ ta' dubju, din għandu jmur favur min huwa azzjonat b'din l-azzjoni.

Bies firnezzu din l-azzjoni huwa mekting l-ewwelnett jiġi ppruvat li l-testatur kella volontà ferma u determinata li jagħmel testament

jew li jbiddeġi dak li jgħamel. L-atti mbagħad iridu jkunu jikkonsistu fi vjolenza, fiżika jew morali, jew f'ingann, u dawn iridu jkunu tali li jimpedizzu lit-testatur li jagħmel it-testment.

Id-diffikultajiet, l-istorbju u t-tfakkil, ma hamiex biżżejjed, għax ma jkolluocux neccessarjament għall-impediment reali u effettiv. Lanqas it-tab, anki insistenti, ma jammonta għal dik il-vjolenza li trid it-tigi. L-atti użati jridu jgħadu b'vjolement lit-testatur, jew lin-nutar jew liz-zhieda, milli jagħmlu t-testment.

Anki l-atti kompjuṡti minn haġġ iehor iridu jkunu tali li jimpedizzu realment li jgħadu it-testment; b'vjolement ikun hemm komplicità f'dawn l-atti, iridu jkunu saru bi ftehim minn qabel bejn min għomilhom u dak li jgħi attakkat bħala indenn.

Il-Qorti, — Rat l-att ta' citazzjoni ta' l-atturi quddiem il-Qorti Civili tal-Magistrati tal-Pulizija Gudizzjarja ta' Ghawdex, fil-kompetenza tagħha Superjuri, fejn, wara li ppremettew li b'testment magħmul fl-attijiet tan-Nutar Dr. Giuseppe Cauchi fis-16 ta' Lulju 1943, il-konvenuta, flimkien ma' żewġha Pietro Camilleri, bin il-mejjet Carmelo, il-lum mejjet, hu l-atturi, kienu innominaw lil xulxin werrieta universali, u fis-17 ta' l-istess xahar, ftit s'ghat qabel mewtu, l-imsemmi Pietro Camilleri wera d-determinazzjoni tiegħu li jbiddeġi it-testment fuq imsemmi kwantu għad-dispożizzjonijiet tiegħu, u dana huwa ma setax jagħmel għax gie mfixxkel u impedit minn mar-u l-konvenuta. li għalhekk irrendiet ruhha indenja li tissucciedi lil żewġha fit-termini ta' l-art. 303, para. 4, ta' l-Ordinanza VII ta' l-1868, bil-konsegwenzi kollha komminati hemmhekk; talbu illi jgħi dikjarat u deciz: — 1. Illi l-konvenuta bil-għamil tagħha fixklet u impedit illi l-imsemmi żewġha Pietru Camilleri ftit qabel mewtu jbiddeġi kwantu għad-dispożizzjonijiet tiegħu t-testment fuq imsemmi, kif kien wera d-determinazzjoni tiegħu li jrid jagħmel; 2. Illi b'hekk l-istess-konvenuta rrendiet ruhha indenja li tissucciedi lil żewġha, fit-termini tal-paragrafu 4, art. 303, Ord. VII ta' l-1868, bl-effetti kollha previsti hemmhekk; 3. U għalhekk hemm lok li tigi dikjarata niftuha s-successjoni legittima ta' l-imsemmi Pietro Camilleri, salvi l-legati ordnati minnu; salvi d-dritti-

jiet u azzjonijiet oħra. Bl-ispejjeż, kompriżi dawk ta' l-ittra uffiċjali tal-20 ta' Settembru 1943;

Omissis;

Rat is-sentenza mogħtija mill-Qorti tal-Magistrati tal-Pulizija Gudizzjarja ta' Ghawdex bhala Qorti Ċivili fil-Kompetenza Superjuri tad-29 ta' Novembru 1945, fejn laqgħet l-ewwel talba u ddikjarat illi l-konvenuta bl-ghemil tagħha fixklet u impedit l-imsejmi żewġha Pietro Camilleri, f'it qabel mewtu li jbidel kwantu għad-dispożizzjonijiet tiegħu t-testament "un'ca charta" li huwa kien għamel magħha fis-16 ta' Lulju 1943, fl-attijiet tan-Nutar Giuseppe Cauchi, fejn huma kienu innominaw lil xulxin werrieta universali, kif kien wera d-determinazzjoni tiegħu li ried jagħmel, u ordnat illi l-ispejjeż ta' dik id-dikjarazzjoni u tal-provi miġjubin, minhabba n-novità tal-każ u ċ-cirkustanzi kollha konnessi, ikunu mingħajr taxa, barra d-dritt tar-registru kontra l-konvenuta; wara li rrikapitulat il-fattijiet u kkunsidrat;

Illi ma rriżultax minn ebda provi illi Pietro Camilleri u martu ma kienux jaqblu u ma kienux in armonija; illi meta jkunu konfrontati x-xhieda miġjuba jirriżulta illi l-konvenuta ma kienetx korretta f'diversi punti, u onnha setgħet kienet mhux informata biżżejjed; illi l-ligi tikkommina l-indenjità kontra min ikun impeditxa lit-testatur li jagħmel testament ieħor jew iħassar dak li jkun għamel; u dan il-każ jixbah dak kontemplat fit-tielet inċiż ta' l-istess artikolu rigward il-vjolenza wżata kontra t-testatur, u għalhekk huma applikabili l-istess raġunijiet "mutatis mutandis"; il-mezzi jistgħu jku- nu morali jew materjali, sew kontra t-testatur kemm kontra n-nutar u x-xhieda; u fil-każ preżent, skond id-diversi xhieda pređotti li d-depożizzjoni tagħhom giet rikapitolata mill-Ewwel Qorti, in-nutar ma setax jiċċerzjora lit-testatur u jippubblika l-att minhabba x-xkiel li sab mill-konvenuta;

Rat in-nota ta' l-appell ta' Salvina Camilleri u l-petizzjoni tagħha, fejn talbet ir-riforma ta' dik is-sentenza, billi tiġi revokata fejn laqgħet it-talbiet ta' l-atturi u kkundannat parti mill-ispejjeż lill-appellanti, u għalhekk ikunu respinti

-talbiet koluha ta' l-atturi, bi-ispejjeż taż-żewġ istanzi kontra aghhom ;

Omissis ;

Ikkunsidrat ;

Illi l-art. 642 tal-Kodiċi Ċivili (antik 303 ta' l-Ord. VII ta' l-1868), fl-inċiż 4 tiegħu, iġhid illi "huwa inkapaċi bhala indenn li jirċievi permezz ta' testament, dak illi jkun impedixxa t-testatur li jagħmel testament ġdid jew li jirrevoka dak li għamel....." Dina d-dispożizzjoni għandha l-fondament tagħha ġuridiku fil-prinċipju li jkun immoral li wiehed li jkun uża vjolenza jew dolo biex it-testatur ma jagħmilx testament ġdid jew biex ma jirrevokax dak li għa għamel ikun jista' eventwalment jiġi premjat u jiehu l-frott ta' dik il-vjolenza jew ta' dak l-ingann. Għalhekk għal din id-dispożizzjoni huwa mehtieg li jiġi pruvat illi kien hemm vjolenza jew dolo magħmul minn għand dak li l-igi trid tippenalizza permezz ta' din id-dispożizzjoni, jew almenu li huwa kien kompliċi ma' oħrajn li użaw dik il-vjolenza jew dak l-ingann. Kif jidher, qegħdin f'materja odjuża hafna, tant għaliex irid ikun stabbilit illi kien hemm vjolenza, materjali jew morali, jew ingann — żewġ attijiet li fihom innifishom huma odjużi hafna, sija għan-natura tagħhom, sija għall-konsegwenzi gravi tad-dekadenza minn drittijiet importanti li dawn iġibu warajhom. Konsegwentement hejja dottrina u ġurisprudenza, wisq akkreditata u ġusta, illi f'materja simili l-provi għandhom ikunu ċari u konkludenti. Diversament, f'każ ta' dubju, dan għandu jmur favur il-konvenut li kontra tiegħu tkun eżerċitata din l-azzjoni ; u dan in forza tal-prinċipju illi "interpretatione legum poenae molliendae sunt potius quam asperandae" (L. 42, Dig. XLVIII, 19), u "In re dubia benigniorem interpretationem sequi non minus justius est quam tutius" (L. 192, § 1, Dig. L. 17) ;

Tikkunsidra ;

Illi stabbiliti dawn il-prinċipji fundamentali fil-materja, għandu jiġi eżaminat :—

1. Jekk kienx hemm da parti ta' Pietro Camilleri l-volontà ferma u kunsidrata illi jbiddel it-testament li kien diġà

ghamel fis-16 ta' Lulju, "unica charta" ma' martu l-konvenuta;

2. Liema attijiet ghamlet l-appellanti in okkazzjoni ta' dak it-tieni testment li kien sejjer isir;

3. Jekk dawk l-attijiet sarux minn xi kompliċi tagħha;

4. Jekk dawk l-attijiet, mhux biss fixxlu lit-testatur jew lin-nutar, iżda effettivament waslu sal-pont li impedew li jsir dak it-tieni testment;

Fuq l-ewwel pont; irriżulta..... illi wara li Pietro Camilleri kien ghamlet testment..... Giuseppe Camilleri, wiehed mill-atturi, h'xi mod jew iehor gie jaf bih, u anki bil-kontenut tiegħu; u għalhekk hu evidentement haseb illi jsib l-opportunità u l-mument meta jkun jista' jkellem lil hieb, Pietro Camilleri, u għaldaqstant huwa mar jara..... x'sar dak il-mument bejn Pietro u Giuseppe Camilleri ma jirriżultax biżżejjed, għaliex ma hemm hadd li seta' xohed fuq din id-ċirkusantza barra mill-istess Giuseppe Camilleri, li qal illi Pietro talbu biex igiblu nutar. Jekk dana garax spontaneament da parti ta' Pietro jew inkella kienx għal xi insistenza jew talba da parti ta' Giuseppe Camilleri, fis-sens illi l-familja tiegħu ma għandux jinsiha, ma jirriżultax; però minn dak li gara wara hemm dubju serju jekk il-proposta kienetx gejjja spontaneament da parti ta' Pietro. Infatti xi diskors kien hemm żgur, għaliex kien dak id-diskors illi qajjem lill-appellanti, li refgħet rasha u sabet lill-attur Giuseppe f'post hdejn is-sodda ta' hieb, minn fejn hija ma setgħetx tarah, u kif hija qamet, Giuseppe immedjatament qam u qal "sa mmur"..... mar għand in-Nutar Cauchi u qallu li Pietro jridu, "irid ikellmek"..... L-attur Dekan Camilleri, infurmat mill-attur l-iehor, dak il-hin mar għand Pietro Camilleri.....; wara ffit mar in-Nutar, li staqsa lil Pietro jekk bagħatx għalih u riedx igħidlu xi haqa, u Pietro rrisponda affermattivament..... l-appellanti marret għal ommha, in-Nutar tkellem ma' Pietro, u skond ix-xhieda tan-Nutar stess Pietro qallu li jrid ibiddel l-istituzzjoni ereditarja..... u allura haqa' miegħu li jmur id-dar, jirrangat-testment u jirritorna għall-publikazzjoni; mar id-dar tiegħu

fejn ippropara dak it-testament, u meta kien sejjer lura ltaqa' ma' omm l-appellanti li qallu illi Pietro ma riedx ibiddel; imma n-nutar qal li ma jistax joqgħod fuq klemha; reġa' mar..... dafal l-attur Giuseppe u kien hemtu xi litigar bejnu u bejn l-appellanti; wara daflet omm l-appellanti, kif ukoll Angiolina Camilleri, u l-litigar iżjed kiber..... Kien hemm xi suggerimenti lil Pietro minn banda u mill-ohra; l-appellanti bdiet tgħidlu biex ma jhassarx dak li kien għamel, u Giuseppe beda jgħidlu biex iħallilha biss it-tgawdija, għaliex dik hija barranija; u hawn bdew jitlewmu..... In-nutar qal ukoll illi l-impresjoni tiegħu hija li Pietru baqa' b'dik il-voġontà sa l-aħħar..... Jirriżulta anki mix-xhieda tad-Dekan Camilleri, wiebed mill-atturi, illi meta kien hemm dak il-litigar huwa qal biex min ma għandux x'jaqgħmel johroġ..... fl-istess hin l-appellanti dahlet bejn in-nutar u żewġha, jġiġifieri bejn il-mejda tan-nutar u s-soldda ta' Pietru, in-nutar qal bil-pretess li t'rrangalu s-soldda, u bdiet tgħidlu kontinwament "Piet, la tiddilx, la thassarx; għaliex sejjer tagħmilli hekk; lili u l-Alla għandek"; mentri Pietru kien jirrisponli "in-nofs biżżejjed", jew "in-nofs mhux biżżejjed?", u anki darba hareġ idu. L-attur id-Dekan qal illi billi ra li Pietru kien qiegħed jippeġġjora u t-tfikkil kien baqa' l-istess, qal lin-nutar:— "Inti għal xejn qiegħed hawn, għax ma tista' tagħmel xejn". Allura n-nutar mar, u l-attur id-Dekan irrakkomandalu biex ikellem konfessur billi rah sejjer għall-aqħar u dan kien qiegħed jinkwetah; l-attur qal illi huwa ma ndaha!-lux, imma jaqgħmel l-affarijiet bil-kuxjenza u jahseb anki f'martu; imbagħad wara ffit kien mar l-Arċipriet..... sab hemm lill-konvenuta wehdedha mal-marid; din daret fuq żewġha u qallu:— "Ara, Piet, għandekx xi baġa xi tgħidlu", jew espressioni simili u hareġet fil-bitha; wara xi żmien, u qabel huwa hareġ, reġgħet dahlet, imma ma jiftakarx li qalet xejn. L-Arċipriet gie rosejjah, kif xehed l-attur id-Dekan, fuq rakkomandazzjoni ta' l-istess Dekan; biex ikellem lill-Arċipriet jew lil xi qassis;

Tikkunsidra:

Illi minn dan jidher illi kien Pietro Camilleri li anpuwixxa

biex inur in-nutar il-gurnata tas-Sibt, 17 ta' Lulju, u ried ibiddel it-testment; iżda dan jidher li kien fuq suggeriment ta' l-istess Giuseppe Camilleri meta mar ikellmu u l-konvenuta kienet rieqda. Tant huwa hekk, li.....; iżda kieku l-propożitu ta' Pietru kien ferm u definitiv, huwa stess kien ighid lin-nutar biex jimxi 'l quddiem, u ma jibqax passiv.....; ċirkustanza oħra toħroġ mill-fatt illi wara li n-nutar baqa' hemm għal xi siegħa u nofs f'dak il-battibekk kontinwu, id-Dekan qal lin-nutar li jista' jmur għax ma jista' jsir xejn, u effettivament in-nutar qal lil Pietru li huwa sejjer, jekk ikun iridu jibghatu għalih, u skond ix-xhieda Pietru qallu "iva", jew inkella annuwixxa għal dak li qallu n-nutar. Kieku d-determinazzjoni ta' Pietru Camilleri li jbidel kienet soda u ferma, u mhux fluttwanti, skond id-diversi suggerimenti li kien qieghed jirċievi, meħuda konsiderazzjoni ta' dawk l-aħħar siegħat tal-hajja tiegħu, huwa kien ċertament ighid lin-nutar biex jibqa' hemm, la darba kien baġhat għalih, u biex jip-publika t-testment. Dan jiġi iżjed aċċentwat meta n-nutar hareġ, baqa' hemm l-attur id-Dekan u l-konvenuta, u allura id-Dekan seta' jkellem fil-kwiet lil huh, u qallu li jagħmel dak li l-kuxjenza tiegħu tghidlu, u li għandu l-ewwelnett jahseb għal ruħu u mbagħad għal martu. Pietro Camilleri f'dawk il-mumentu kien ċertament juri lil huh li huwa jrid li t-testment jithiddel u jitolbu jagħmel mezz biex jerga' jissejjaħ in-nutar. L-istess jingħad meta wara mar l-Arċipriet, għalkemm forsi ż-żmen kien daħal wisq u l-istat tiegħu kien peggorat;

Għalhekk ma jidherx li kien hemm fil-volontà ta' Pietro dik id-determinazzjoni ferma li jbidel it-testment; u hemm dubju serju, in vista tal-fatti fuq esposti, reġax biddel l-idea tiegħu meta ra l-mara tiegħu qieghda titolbu biex ma jagħmilx haġa simili;

Tikkunsidra ;

Illi fuq it-tieni kwistjoni, dak li għamlet l-appellanti in-okkażjoni ta' dak il-propost tieni testment, jirriżulta mix-xhieda ta' l-attur id-Dekan Camilleri, kif ukoll minn dik tan-nutar, illi hija kienet qieghda tinsisti ma' żewġha biex ma

jbiddelx it-testment, u ma jirrevokax l-ewwel testment; infatti d-Dekan ighid.....;

Mix-xhieda tan-nutar jirriżulta bejn wiehed u ieħor l-istess haġa, illi oġoè kien hemm battibekk kontinwu bejn il-familja ta' Pietro minn banda u l-appellanti u ommha mill-banda l-oħra. Wara li Giuseppe Camilleri u Angiolina Camilleri harġu mill-kamra, in-nutar ta s-salt biex, kif qal huwa, jicċerzjora lit-testatur, imma (kliem tan-nutar), "il-konvenuta dablet bejnietna, u bil-pretest li tirrangalu s-sodda kienet tgħidlu "thassarx, tbiddilx"; jiena tajtu n-nifs, u wara ftit ergajt ippruvajt naghmel iċ-ċerzjorazzjoni; imma l-konvenuta reġġhet għall-istess operazzjoni u jiena ma stajtx naghmel xejn....." In-nutar qal ukoll illi ma ppublikax minhabba f'dik l-insistenza li baqgħet sa l-aħħar; għietu l-idea li jgħib il-Pulizija, imma beża' minn xi kollass fit-testatur;

Kif intqal iżjed "il fuq, huwa necessarju illi f'dawn il-kazijiet tiġi pruvata l-vjolenza, fiżika jew morali, Kontra t-testatur, in-nutar jew ix-xhieda jew inkella xi ingann li minhabba fih it-testment ma setax isir. Biex wiehed jasal għall-konkluzjoni ta' l-Ewwel Qorti, eskluż l-ingann, li lanqas remõtament ma huwa akkompat mill-atturi, huwa meħtieġ li jiġi assodat li l-konvenuta b'dak l-atteggjament fuq imsemmi wżat vjolenza, fiżika jew morali;

Tikkunsidra;

Ill għalhekk għandha tiġi eżaminata r-raba' kwistjoni, jekk kienx hemm dik il-vjolenza li trid il-liġi, li waslet għall-"impediment" li jsir it-testment. U jingħad "impediment" għal'x il-liġi hija kategorika fuq dan, u tgħid "dak li ma jkunx halla lit-testatur jagħmel testment għdid"; u fid-dizzjoni Ingliza, li iżjed tesprimi l-idea, "prevented the testator". peress illi l-kelma tradizzjonali tal-liġi hija kif kienet fid-dizzjoni antika, "colui che avesse impedito". Mela huwa meħtieġ xi att ta' vjolenza, fiżika jew morali, li minhabba fih it-testatur jew in-nutar għe impedut li jagħmel it-testment. Id-diffikultajiet, l-istorbju, it-tfixkil, ma humiex biżżejjed skond il-kelma u l-ispirtu tal-liġi, iżda dawk l-atti għandhom necessarjament jikkonduċu għall-impediment reali u effettiv.

F'dan il-każ, meta l-konvenuta rat illi f'daqqa wahda mar ghandhom l-attur id-Dekan, ipprezenta ruhu n-nutar, u wara marru wkoll Giuseppe u Angiolina Camilleri, certament ma qaghditx passiva, iżda bdiet tghid u titlob lil żewġha biex ma jhassarx it-testment. U jidher dak li kienet qiegħda tagħmel il-konvenuta mix-xhieda ta' l-istess attur id-Dekan Camilleri, li ma tistax tiġi għal minuta dubitata, iżda aċċettata, meta qal illi f'dak il-mument importanti illi n-nutar mar hdejn is-sodda ta' Pietru biex jispjegalu dak li kien kiteb, u mhux biex jagħmel vera u proprja ċerzjorazzjoni, hija marret bejn in-nutar u s-sodda u qalet:— "Piet, la tbiddilx, la thassarx, għaliex sejjer tagħmilli hekk, lili u 'l Alla għandek". Dawn il-kliem juru biċ-ċar li kien hemm pregjera da parti tagħha, talba lil żewġha biex ma jagħmilx dik l-offiża lilha, għaliex tajjeb jew hażin hija dak il-mument fehmita hekk.....

Issa f'dan il-każ vjolenza fiżika certament ma kienx hemm, u l-Qorti thoss illi minhabba l-istat li fih kien Pietru, b'volontà fluttwanti għad-diversi suggerimenti li kien qiegħed jirċievi, ma jidherx li hemm biżżejjed biex jingħad li kien hemm vjolenza morali. Infatti, għalkemm f'dan il-każ ma tkunx haġa fiżika u materjali, iżda biex ikun hemm att li qiegħed kważi jikkmanda l-volontà ta' haddiehor, irid ikun hemm dik il-vjolenza. Issa hija talbet lil żewġha, sija pure kontinwament, biex ma jagħmilx dik il-haġa. "Virum, qui non per vim, nec dolum, quo minus uxor contra eum, mutata voluntate, codicillos faceret, intercesserat; sed (ut fieri adsolet) offensam aegre mulieris maritali sermone placaverat, in crimen non incidisse respondi, nec ei, quod testamentum fuerat datum, auferendum" (L. 3, Dig. Si quis aliquem). U d-dottrina hija ta' l-istess fehma fil-materja, illi biex ikun hemm il-vjolenza irid ikun hemm xi haġa ta' gravità minn fejn jirriżulta illi t-testatur, jew in-nutar, jew xi xhieda, kienu vjolentement impeduti li jsir it-testment; "al contrario", ighid il-Pacifici Mazzoni Successioni, Vol. I, p. 199. "non diviene indegno di succedere al deceduto quegli che con persuasioni, preghiere, e blandizie lo abbia indotto a non far testamento o a non revocare il già fatto";

Ta' l-istess fehma hija l-gurisprudenza. Infatti l-Qorti Civili Prim'Awla (Infaltes Dr. Filippo Pullicino) fis-27 ta' Gunju 1876, in re "Formosa vs. Attard", f'kaz analogu bhal dan, kienet irritenit "che le persuasioni di cui talvolta la convenuta avrà potuto fare uso per indurre il fratello a mantenere le fatte disposizioni ed a non alterarle, non "per vim aut dolum", come si esprime la Leg. 3 Dig. nel titolo citato "Si quis aliquem", non darebbero luogo alla decadenza, allo incontro del caso in cui la stessa avesse impedito che il notaro chiamato dal moribondo per ricevere le sue disposizioni giungesse fino a lui" (Leg. 1, loc. cit.), o che avesse impiegato manovre fraudolenti per distogliere i testimoni chiamati dal moribondo di recarsi da lui (Leg. 2, loc. cit.)";

Il-Pothier, in komment tal-ligi fuq citata jghid (Pandette Vol. IV 1841) :— "Se il testatore non venne sforzato, ma persuaso, non ha luogo la pena. Quindi Diocleziano e Massimiano riservano che un marito non è colpevole se persuade la moglie a fare testamento in di lui favore; similmente se il testatore non fu impedito, ma distorto, dal cambiare volontà, non ha luogo la pena";

L-atturi qeghdin jassumu illi t-testment ma setax isir ghal'ax in-nutar kien impedut mill-konvenuta; izda dan ma jirrizultax biżżejjed. Infatti (1) ix-xhieda lanqas kienu għadhom ġew, u n-nutar jew il-familja tad-decujus lanqas hasbet biex iġġib ix-xhieda — haġa li kien hemm bżonn li kellha ssir — preċiżament minhabba dak il-battibekk li kien hemm; (2) in-nutar iġhid li ma setax jispjega lid-decujus x'kiteb minhabba l-aġir tal-konvenuta, izda din ma għamlet l-ebda impediment blief titlob lil żewġha sa l-aħhar biex ma jiddelx; iżda kiuku żewġha ried ikompli f'dik il-volontà tiegħu; u żmien kien hemm biżżejjed, u n-nutar uża l-awtorità tiegħu ta' ufficjal publiku biex ma jippermettix iżjed kliem f'dik il-kamra jekk kien deherlu li wasal il-mument li juża dik l-awtorità; allura t-testment seta' jiġi publikat; u ma jirrizultax li kien hemm xi raġunijiet oħra l-għala ma setgħetx issir il-publikazzjoni;

U ngħad li kien hemm żmien biżżejjed; infatti.....

Tikkunsidra :

Illi fuq it-tielet kwistjoni; il-ligi tgħid ukoll li d-dispożizzjoni ta' l-art. 642 hija applikabili wkoll għal dak li jkun kompliċi ma' oħrajn għal dawk il-fattijiet; vwoldiri illi l-impediment, minflok għe minn għand il-konvenuta, għe minn għand hadd jehor, per eżempju ommha, purkè hija tkun kompliċi. U l-ligi, meta tuża dina l-kelma ta' kompliċi, tirriferixxi certament għal sinjifikat illi l-ligi penali tagħti lil din il-kelma, u e'oe illi dak li sar sar bi ftehim mal-konvenuta. Dan huwa raġjonevoli, għaliex jekk dan ikun pruvat, allura l-konvenuta tkun hatja qisha hija stess għamlet l-att. F'dan il-każ, meta l-konvenuta rat id-Dekan u mbagħad in-nutar, marret għal ommha; din hija haġa naturali, peress illi rat hemm persuna tal-familja ta' zewġha f'hin li probabilmment ma kienx imur, wara li kien hareġ l-attur l-iehor u n-nutar kien mar jew sejjer imur hemm. Izda s-sejha ta' ommha ma għandhiex tiġi interpretata fis-sens biex isir l-impediment li trid il-ligi, izda biex tgħinha f'dawk it-talbiet, li l-ligi ma tarax bħala haġa illeċita. Għalhekk il-fatt biss li sejbet l-ommha ma għandux jirrendiha responsabil; għal kwalunkwe haġa li ommha setgħet għamlet :

Tikkunsidra :

Illi jekk anki tiġi eżaminata x-xhieda ta' l-attur id-Dekan Camilleri u tan-nutar, jirriżulta illi omm il-konvenuta kienet marret għand in-nutar u qaltli, fi-intervall li dan mar jikteb it-testment, illi Pietro ma riedx jaġmelm xejn; izda n-nutar għustament ma tah'ix każ u baqa' sejjer id-dar ta' Pietro. F'dik id-dar hija ippartecipat għall-battibekk li kien hemm..... Dana kollu ma kienx impediment effettiv għall-publikazzjoni tat-testment, s'ia għaliex ix-xhieda lanqas kienu għadhom zewġja għaliex ma jidherx li kien hemm ostakoli biżżejjed biex in-nutar ma jipproċedix għall-publikazzjoni u juża l-awtorità tiegħu. Infatti n-nutar mar mhux spontaneament, imma wara li għe licenzjat mill-attur Dekan, meta dan qallu li nleghed hemm għalxejn u jista' jmur mingħajr ebda protesta jew talba oħra da parti ta' Pietro; anzi, infurmat li n-nutar sejjer, u jibgħet għalih jekk ikun tridu, irrisponda affermati-

vament. Dak kollu li kellu jsir ma kienx għadu gar biex wiehed jista' jgħid illi l-publikazzjoni kienet impossibbli; infatti meta bargu l-attur Giuseppe u Angiolina Camilleri u marret omm il-konvenuta, il-battibekk spiċċa, u baqgħu hemm il-konvenuta u l-attur id-Dekan, u saru da parti ta' dan lill-marid dawk ir-rakkomandazzjonijiet biex jahseb għal ruhu, għal martu u għal min jidhirlu skond il-kuxjenza tiegħu. Kien forsi allura l-mument li peress dak il-battibekk kien spiċċa, li n-nutar jiġi msejjaħ mill-ġdid, jekk Pietru ried ikompli f'dik il-volontà tiegħu, peress illi, kif intqal iżjed 'il-fuq, deher li huwa f'dak l-istat, fl-aħħar siegħat tal-ħajja tiegħu, xejn ma kien sod u ferm f'dik il-volontà tiegħu;

Tikkunsidra;

Illi għalhekk, taħt dawn id-cirkustanzi u b'dawn il-possibiltajiet li setgħu jsiru u jiġu avverati, neċessarjament għandha tiġi l-konklużjoni illi ma hemmx biżżejjed biex min għandu jiġġudika jkun konvint illi l-konvenuta għamlet atti, jew bil-prekonċert magħha hadd iehor għamel atti, illi effettivament u deċiżament impedew lil Pietru Camilleri biex ibiddel it-testament tiegħu, anki jekk ikun presuppost illi Pietro Camilleri sa l-aħħar baqa' b'dik il-fehma li jagħmel testment iehor — haġa li ma hijiex lanqas biżżejjed assodata;

Tikkunsidra;

Illi għar-raġunijiet miġjuba l-appell incidentali ta' l-atturi fuq il-kap ta' l-ispejjeż ma huwiex bażat;

Għal dawn ir-raġunijiet;

Tilqa' l-appell tal-konvenuta u għalhekk tirrespingi l-ewwel talba ta' l-atturi, li hiġa oġġett ta' dan l-appell, u tirrevoka s-sentenza ta' l-Ewwel Qorti fil-meritu fil-kap devolut f'dan l-appell;

Tirrespingi l-appell incidentali ta' l-atturi, bl-ispejjeż ta' dan l-appell kontra l-istess atturi;

L-ispejjeż taż-żewġ istanzi għall-kap deċiż u devolut lil din il-Qorti ikunu mingħajr taxxa; id-dritt tar-registru għaž-żewġ istanzi jiħallas mill-atturi appellati. U f'dan is-sens tirriforma s-sentenza li minnha hemm appell.